



॥ ಓಂ ಶ್ರೀ ಮಂಜುನಾಥಾಯ ನಮಃ ॥

## ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆ (೮)

ಕೇಂದ್ರ ಕಚೇರಿ, ಧರ್ಮಸ್ಥಳ-574 216

ಫೋನ್/ಫ್ಯಾಕ್ಸ್ : 08256 - 277215  
ಇ-ಮೇಲ್ : skdrdp@skdrdpindia.org

ಡಾ|| ಡಿ. ವೀರೇಂದ್ರ ಹೆಗ್ಗಡೆಯವರು  
ಅಧ್ಯಕ್ಷರು

ಶಾಶ್ವತ ಅಭಿವೃದ್ಧಿಗಾಗಿ ಸಮಗ್ರ ಯೋಜನೆ

ಆತ್ಮೀಯರೇ,

ಎಸ್.ಕೆ.ಡಿ.ಆರ್.ಡಿ.ಪಿ.(ರಿ.)ಯಿಂದ ಶುಭಾಶಯಗಳು,

ಶ್ರೀ ಕ್ಷೇತ್ರ ಧರ್ಮಸ್ಥಳದ ಧರ್ಮಾಧಿಕಾರಿಗಳಾದ ಡಾ|| ಡಿ. ವೀರೇಂದ್ರ ಹೆಗ್ಗಡೆಯವರು ಗ್ರಾಮೀಣ ಸಣ್ಣ ಹಿಡುವಳಿದಾರರಲ್ಲಿ ಉತ್ಸಾಹವನ್ನು ಮೂಡಿಸಿ, ಆತ್ಮವಿಶ್ವಾಸವನ್ನು ಹೆಚ್ಚಿಸಿ ಅವರು ಆರ್ಥಿಕವಾಗಿ ಸಬಲಗೊಳ್ಳಬೇಕೆಂಬ ಉದ್ದೇಶದಿಂದ ಕೃಷಿಮೇಳವನ್ನು ಆಯೋಜಿಸುತ್ತಿದ್ದಾರೆ. ಸರಕಾರ, ಖಾಸಗಿ ಸಂಸ್ಥೆಗಳು, ಸ್ಥಳೀಯ ಸಂಘಟನೆಗಳು ಮತ್ತು ಗ್ರಾಮೀಣ ಸಮುದಾಯಗಳೊಂದಿಗೆ ಕೈಜೋಡಿಸಿಕೊಂಡು “ಪರಂಪರೆಯಿಂದ ಆಧುನಿಕತೆಯತ್ತ” ಎನ್ನುವ ಧ್ಯೇಯ ವಾಕ್ಯದೊಂದಿಗೆ ಗ್ರಾಮಾಭಿವೃದ್ಧಿ ಯೋಜನೆಯು ತನ್ನ ವಾರ್ಷಿಕ ರಾಜ್ಯ ಮಟ್ಟದ 35ನೇ ಕೃಷಿಮೇಳವನ್ನು ಈ ಬಾರಿ ತುಮಕೂರು ಜಿಲ್ಲೆಯ ಕಲ್ಪತರು ನಾಡು ತಿಪಟೂರಿನ ಕಲ್ಪತರು ಕ್ರೀಡಾಂಗಣದಲ್ಲಿ ದಿನಾಂಕ: 05.02.2015 ರಿಂದ 07.02.2015ರವರೆಗೆ ಆಯೋಜಿಸಲು ನಿರ್ಧರಿಸಿದೆ.

ಕೃಷಿ ವಸ್ತು ಪ್ರದರ್ಶನ, ತಾಂತ್ರಿಕ ಸಂವಾದಗಳು, ಯಂತ್ರೋಪಕರಣ ಪ್ರದರ್ಶನ, ಕೃಷಿ ಸಾಧಕರಿಗೆ ಸನ್ಮಾನ, ಜಾನುವಾರು ಪ್ರದರ್ಶನ, ಫಲಪುಷ್ಪ ಪ್ರದರ್ಶನ, ಜಾನಪದ ಸ್ಪರ್ಧೆಗಳು ಇತ್ಯಾದಿ ಕೃಷಿ ಮೇಳದ ಪ್ರಧಾನ ಆಕರ್ಷಣೆಗಳು.

ಮೂರು ದಿನಗಳ ಕಾಲ ಜರುಗಲಿರುವ ಈ ಬೃಹತ್ ಮೇಳವು ಸಂಘ ಸಂಸ್ಥೆಗಳು, ಉತ್ಪಾದಕರು, ಉದ್ದಿಮೆದಾರರು, ಸರಕಾರಿ ಇಲಾಖೆಗಳು, ಮಾಧ್ಯಮಗಳು ಮತ್ತು ಸ್ವಸಹಾಯ ಸಂಘಗಳಿಗೆ ತಾವು ಅಭಿವೃದ್ಧಿ ಪಡಿಸಿರುವ ತಾಂತ್ರಿಕತೆ, ಚಟುವಟಿಕೆಗಳು ಮತ್ತು ಉತ್ಪನ್ನಗಳ ಪ್ರದರ್ಶನಗಳನ್ನು ಪ್ರಸ್ತುತಪಡಿಸಲು ಭವ್ಯ ವೇದಿಕೆಯಾಗಿದೆ.

ಮೂರು ಲಕ್ಷ ರೈತಾಪಿ ಬಂಧುಗಳು ಸಾಕ್ಷಿಯಾಗಲಿರುವ ಈ ಬಾರಿಯ ಕೃಷಿಮೇಳದಲ್ಲಿ ಒಟ್ಟು 600 ವಸ್ತು ಪ್ರದರ್ಶನ ಮಳಿಗೆಗಳನ್ನು ರಚಿಸಲು ತೀರ್ಮಾನಿಸಲಾಗಿದೆ. ಪ್ರದರ್ಶನ ಮಳಿಗೆಯ ಮುಂಗಡ ಕಾದಿರಿಸುವಿಕೆ ಮತ್ತು ಪ್ರಾಯೋಜಕತ್ವದ ನಮೂನೆಗಳನ್ನು ತಮ್ಮ ಅವಗಾಹನೆ ಮತ್ತು ಬಳಕೆಗಾಗಿ ಅಡಕ ಮಾಡಲಾಗಿದೆ. ವಸ್ತು ಪ್ರದರ್ಶನ ಮಳಿಗೆಯನ್ನು ದಿನಾಂಕ: 20.01.2015 ರೊಳಗಾಗಿ ಕಾದಿರಿಸಿರಿ.

ಮುಂಗಡ ಕಾದಿರಿಸುವಿಕೆ ಮತ್ತು ಪ್ರಾಯೋಜಕತ್ವದ ನಮೂನೆಗಳು ಗ್ರಾಮಾಭಿವೃದ್ಧಿ ಯೋಜನೆಯ ಅಂತರ್ಜಾಲ [www.skdrdpindia.org](http://www.skdrdpindia.org)ಯಲ್ಲಿಯೂ ಲಭ್ಯವಿರುತ್ತದೆ.

ವಂದನೆಗಳೊಂದಿಗೆ,

ಇತೀ ತಮ್ಮ ವಿಶ್ವಾಸಿ,

(ಡಾ. ಎಲ್. ಎಚ್. ಮಂಜುನಾಥ್)

ಕಾರ್ಯನಿರ್ವಾಹಕ ನಿರ್ದೇಶಕರು